

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

बाघों के लिए छोटे पड़ रहे जंगल

देश भर के जंगलों में जिस तरह से अतिक्रमण और खनन के साथ मानवीय हस्तक्षेप बढ़ा है, उससे बाघों का सुरक्षित पर्यावास खतरे में है। वनों की लगातार कटाई ने उनके लिए आहर की चुनौतियां भी बढ़ा दी हैं। जंगलों के भीतर सड़कों के निर्माण और कोलाहल बढ़ने से प्राकृतिक माहौल का संतुलन बिगड़ा है। नतीजा यह कि अब बाघ जंगलों से बाहर निकल रहे हैं। भोजन-पानी की तलाश में भटकते ये वन्य जीव मनुष्यों के लिए तो खतरा बने ही हैं, साथ ही उनके जीवन पर भी संकट बढ़ रहा है। पिछले कुछ वर्षों में मनुष्यों और वन्य जीवों के बीच संघर्ष की घटनाओं में इजाफा हुआ है। राष्ट्रीय बाघ संरक्षण प्राधिकरण की ओर से जारी रपट भी इस ओर इशारा करती है, जिसमें कहा गया है कि वर्ष 2021 से 2025 के दौरान देश भर में 667 बाघों की मौत हुई है। इनमें से 341 बाघों की मौत अभयारण्यों से बाहर हुई है। इस रपट ने अभयारण्यों की देखरेख में बरती जा रही लापरवाही को भी उजागर किया है।

सवाल है कि अभयारण्यों में आवाजाही के लिए बने गलियारों से बाघ और तेंदुए गांवों एवं शहरों तक कैसे पहुंच जाते हैं? क्या उनके लिए जंगल छोटे पड़ रहे हैं। क्या बाघों की निगरानी के लिए अब तक मजबूत तंत्र नहीं बन पाया है? अगर कहीं बाड़बंदी नहीं है और बाघ निर्धारित दायरे से बाहर निकलते हैं, तो समय रहते ऐसी घटनाओं का पता क्यों नहीं लगाया जाता। झोन जैसी आधुनिक तकनीक के बावजूद बाघों की नियमित निगरानी क्यों संभव नहीं हो पा रही है। एक समस्या यह भी उठ रहा है कि क्या जंगलों में बाघों के लिए भोजन का अभाव है? मध्य प्रदेश में दो दशकों में जिस तरह वनों की कटाई हुई है, उसका परिणाम सामने हैं। यहां चार वर्ष के भीतर अभयारण्यों से बाहर निकले नब्बे बाघों की मौत कोई साधारण घटना नहीं है। शासन व प्रशासन को बाघों की संख्या बढ़ाने के साथ-साथ उनकी सुरक्षा पर भी ध्यान देना होगा। यह सब आधी-अधूरी योजनाओं से नहीं, बल्कि नवोन्मेषी उपायों से ही संभव हो पाएगा।

जोधपुर में स्कूटी की ‘समाधि’ बना चर्चा का विषय

जोधपुर में एक शख्स ने इलेक्ट्रिक वाहन खरीदा था. जब इलेक्ट्रिक वाहन खराब हो गया और बार-बार इलेक्ट्रिक कंपनी के चक्कर

जरा हट के

लगाने के बाद भी उसका समाधान नहीं हुआ. आखिरकार परेशान होकर उस व्यक्ति ने एक बड़ी कद़ खोदकर उसी में की स्कूटी की समाधी बनाने का निर्णय ले लिया. देशभर में यह पहला ऐसा

मामला होगा जब किसी व्यक्ति का इस तरह का गुस्सा देखने को मिला. आज तक कई ऐसे मामले आए, जिनमें लोगों ने अपनी गाड़ी को बीच सड़क पर तोड़ दी है या फिर आग के हवाले कर दिया. मगर पहली बार इस तरह का गुस्सा देखने को मिला कि गांधीवादी तरीके से ही बिना कोई शोर-शराबा किए इस व्यक्ति ने अपने घर के बाहर ही वाहन को दफनाने के लिए गड्ढा खोद डाला. सोशल मीडिया पर वायरल वीडियो हो रहे वीडियो में यह



व्यक्ति कह भी रहा है कि गाड़ी लिए केवल कुछ ही महीने हुए हैं, मगर कुछ महीनों में ही गाड़ी की यह हालत बन गई. जब कंपनी में गया तो वहां दो महीने बाद ठीक करवाने की तारीख दे रहे हैं. कंपनी में शिकायत लेकर

आ खिर क र परेशान होकर यह कदम उठा लिया. वीडियो में पीठित ने बताया कि एक इलेक्ट्रिक गाड़ी ली थी. इसे मुश्किल से 2 0 0 0 किलोमीटर भी नहीं चलाया. कुल 1726 किलोमीटर ही चला पाया और तब से यह गाड़ी इतनी खराब हो रही है कि अब हद हो गई है. उसी में इस गाड़ी को डाल कर ऊपर से मिट्टी डाल दूंगा.



लहसुन-टमाटर की चटनी

- छोटा चम्मच राई
- 1/2 छोटा चम्मच हल्दी पाउडर
- 1/2 छोटा चम्मच जीरा
- 1 चुटकी हींग
- 1 चम्मच तेल
- नमक स्वादानुसार
- थोड़ा सा गुड़ या चीनी
- ताजा धनिया पत्ती



विधि :

सबसे पहले टमाटर को धोकर बारीक काट लें और लहसुन की कलियों को भी छीलकर पीस लें या बारीक काट लें।अब एक कड़ाही या पैम में तेल गर्म करें।जब तेल गर्म हो जाए, तो इसमें राई और जीरा डालें।

जब ये चटकने लगें, तो इसमें एक चुटकी होंग डालें।अब सूखी लाल मिर्च और लहसुन डालकर हल्का सा भूँसें।ध्यान रखें कि लहसुन जले नहीं। इसके बाद तड़कें में कटे हुए टमाटर डालें और अच्छी तरह मिलाएं।अब हल्दी पाउडर और नमक डालकर टमाटर को मध्यम आंच पर पकने दें। इसे तब तक चलाते रहें, जब तक टमाटर के पूरी तरह गले न जाएं। जब टमाटर पूरी तरह पक जाए और गाढ़ा हो जाए, तो गैस बंद कर दें। मिक्सचर को ठंडा होने दें, फिर इसे मिक्सर में पीस लें। अगर आपको थोड़ा मीठा स्वाद चाहिए, तो पीसते समय थोड़ा गुड़ या चीनी मिला सकते हैं। अब चटनी को एक बाउल में निकालें और ऊपर से ताजा धनिया पत्ती से गार्निश करें। आपकी टमाटर-लहसुन की चटनी तैयार है। इसे डोसा, इडली या परांठे के साथ गर्मागर्म सर्व करें।

हर दिन सिर्फ 2 केले खाने से हो सकते 5 बड़े बदलाव!

क्या आपने कभी सोचा है कि रोजमर्रा की भागदौड़ में आसानी से मिल जाने वाला यह पीला-सा फल आपको सेहत के लिए किना कुछ कर सकता है? यकीन मानिए, सिर्फ दो केले हर दिन खाना आपके शरीर में ऐसे गजब के बदलाव ला सकता है, जिनकी आपने कल्पना भी नहीं की होगी! रेगुलर इसे खाने से आप न सिर्फ एनर्जी से भरपूर महसूस करेंगे, बल्कि कई बीमारियों को भी खुद से दूर रख पाएंगे। आइए, बिना देर किए जानते हैं उन 5 बड़े बदलावों के बारे में, जो रोजाना 2 केले खाने से आपके शरीर में हो सकते हैं और जो आपको इसे अपनी आदत बनाने पर मजबूर कर देंगे।

■ एनर्जी लेवल होगा बूस्ट

क्या आपको अक्सर दिनभर थकान महसूस होती है? केला आपके लिए नेचुरल एनर्जी बूस्टर का काम कर सकता है। इसमें नेचुरल शुगर (ग्लूकोज, फ्रुक्टोज और सुक्रोज) के साथ-साथ फाइबर भी होता है, जो एनर्जी को धीरे-धीरे रिलीज करता है।इससे आपको तुरंत ऊर्जा मिलती है और यह लंबे समय तक बनी रहती है। एक्सरसाइज से पहले या बाद में दो केले खाने से आप अपनी एनर्जी लेवल में शानदार बढ़ोतरी महसूस करेंगे।

■ **कब्ज से मिलेगी मिलेगी राहत**
केले में भरपूर मात्रा में फाइबर होता है, खासकर रेसिस्टेंट स्टार्च, जो डाइजेशन को हेलदी रखने में मदद करता है। यह मल को नरम



बनाता है और गट की मूवमेंट को रेगुलर करता है, जिससे कब्ज की समस्या दूर होती है। ऐसे में, अगर आप नियमित रूप से कब्ज से परेशान रहते हैं, तो दो केले अपनी रोजाना की डाइट में शामिल करके फर्क खुद देख सकते हैं। केले में

■ ब्लड प्रेशर रहेगा कंट्रोल

हाई ब्लड प्रेशर आज एक आम समस्या बन गई है, जिससे हार्ट डिजनीज का खतरा बढ़ जाता है। केला पोटेशियम का एक बेस्ट सोर्स है। पोटेशियम शरीर में सोडियम के नकारात्मक प्रभावों को संतुलित करने में मदद करता है, जिससे ब्लड प्रेशर कंट्रोल रहता है। रोजाना दो केले खाने से आप अपने हार्ट को हेलदी रख सकते हैं और स्ट्रोक के खतरे को कम कर सकते हैं।

■ दूर होगा स्ट्रेस

अगर आपको अक्सर मूड स्विंग्स होते हैं या आप तनाव महसूस करते हैं, तो केले आपको मदद कर सकते हैं। केले में

ट्रिप्टोफैन नामक एमिनो एसिड होता है, जो शरीर में सेरोटोनिन में बदल जाता है। सेरोटोनिन को 'खुशी का हार्मोन' भी कहा जाता है, क्योंकि यह मूड को बेहतर बनाने और तनाव व चिंता को कम करने में मददगार होता है।

■ मांसपेशियों की ऐंठन होगी दूर

खासकर वर्कआउट करने वालों के लिए केला बेहद फायदेमंद है। केले में मौजूद पोटेशियम और मैग्नीशियम मांसपेशियों के सही फंक्शनिंग के लिए जरूरी होते हैं। ये इलेक्ट्रोलाइट्स मांसपेशियों की ऐंठन को रोकने और कससत के बाद होने वाले दर्द को कम करने में मदद करते हैं। अगर आप अक्सर मांसपेशियों की ऐंठन से परेशान रहते हैं, तो अपनी डाइट में केले को जरूर शामिल करें।

क्या रोज दही खाना पड़ सकता है सेहत पर भारी?

■ 5 फैक्ट्स दूर कर देंगे आपका कन्यूजन

सुबह का नाश्ता हो या दोपहर का खाना, दही हमारी थाली का एक ऐसा हिस्सा है, जिसके बिना कई लोगों को अधूरा-सा लगता है। प्रोटीन, कैल्शियम और प्रोबायोटिक्स से भरपूर यह सुपरफूड सेहत के लिए वरदान माना जाता है, लेकिन क्या आपने कभी सोचा है कि जिस दही को आप बेफिक्र होकर रोज खा रहे हैं, कहीं वो आपकी सेहत पर उल्टा असर तो नहीं डाल रहा

कभी मन में ख्याल आया है कि क्या रोजाना इसे खाने से फायदे की जगह नुकसान भी हो सकता है? आइए जानते हैं 5 ऐसे चौंकाने वाले फैक्ट्स जो दही को लेकर आपके सारे कन्यूजन दूर कर देंगे और आपको बताएंगे कि कब, किस तरह और कितना दही आपको सेहत के लिए खरी है।

■ ज्यादा दही से बढ़ सकता है वजन

जी हां, अगर आप सोचते हैं कि दही हमेशा वजन कम करने में मदद करती है, तो यह पूरी तरह सच



नहीं है। पैकेटबंद और फ्लेवर्ड दही में अक्सर बहुत ज्यादा चीनी और फैट होता है, जिससे कैलोरी बढ़ जाती है और वजन बढ़ने का खतरा हो सकता है। ऐसे में, सादा घर का बना दही ही सबसे अच्छा है।

■ रात में दही खाने से बचें

रात में दही खाने से कफ दोष बढ़ सकता है, जिससे सर्दी-जुकाम, गले में खराश या पाचन संबंधी समस्याएं हो सकती हैं। अगर आपको दही खानी ही है, तो दिन के समय दही खाना ही ज्यादा बेहतर है।

■ लैक्टोज इंटॉलरेंस की समस्या

दही में लैक्टोज होता है। जिन

लोगों को लैक्टोज इंटॉलरेंस होता है, उन्हें दही खाने से पेट फूलना, गैस या दस्त जैसी समस्याएं हो सकती हैं। ऐसे लोगों को दही का सेवन सावधानी से करना चाहिए या लैक्टोज-फ्री दही का विकल्प चुनना चाहिए।

■ खट्टा दही बन सकता है परेशानी का सबब

बहुत ज्यादा खट्टा दही या बासी दही खाने से पेट में एसिडिटी और गैस की समस्या हो सकती है। इसलिए नुकसान से बचना है। हमेशा ताजा और सही तरीके से जमाया हुआ दही का ही खाएं।

■ दवाइयों के साथ सावधानी

कुछ खास दवाइयों के साथ दही का सेवन करने से एरिक्शन हो सकता है या दवाइ का असर कम हो सकता है। अगर आप कोई दवा ले रहे हैं, तो डॉक्टर से सलाह जरूर लें कि क्या आप रोजाना दही खा सकते हैं या नहीं।

बढ़ गया है मच्छरों का आतंक तो अपनाएं ये आसान घरेलू उपाय



बरसात का मौसम अपने साथ हरियाली और ठंडक के साथ-साथ एक और परेशानी लेकर आता है, जो है मच्छरों का प्रकोप. यह खतरनाक कीट न केवल चैन की नींद हराम करते हैं, बल्कि मलेरिया, डेंगु और चिकनगुनिया जैसी गंभीर बीमारियों को भी आमंत्रण देते हैं. ऐसे में एक सरल, सुरक्षित और घरेलू उपाय आपकी परेशानी का हल बन सकता है कपूर. यह न केवल एक धार्मिक सामग्री के रूप में जानी जाती है, बल्कि इसमें प्राकृतिक कीट-नाशक गुण भी पाए जाते हैं. वैज्ञानिक रूप से भी यह सिद्ध हो चुका है कि कपूर को जलाने से उत्पन्न होने वाला धुआं वातावरण को शुद्ध करता है और मच्छरों को दूर भगाता है.

कपूर का उपयोग करना बेहद आसान है. रात को सोने से पहले अपने कमरे को अच्छी तरह बंद कर लें और कपूर की 2-3 गोलिएं किसी धातु की कटोरी या दीये में रखकर जला दें. कमरे को कम से कम 15 से 20 मिनट तक बंद रखें. इसके बाद जब आप कमरे में प्रवेश करेंगे तो पाएंगे कि न सिर्फ मच्छर

शादीशुदा व्यक्ति तलाक मांगता है तो उसे भी दुकमी बोला जा सकता है, क्योंकि महिला कह सकती है कि उसकी सहमति हमेशा साथ रहने की थी।

भारत के अलावा किसी अन्य बड़े लोकतांत्रिक देश में शादी का झांसा जैसी अवधारणा नहीं है और न ही पुरुषों को ब्रेकअप करने की वजह से जेल भेजा जाता है। हाल में क्रिकेटर यश दयाल को ऐसे ही मामले में इलाहाबाद हाई कोर्ट से अग्रिम जमानत मिली।

जज ने पूछा, कोई महिला पांच साल तक शादी के झंसे में कैसे रह सकती है? जहां कुछ जज ये प्रश्न कर रहे हैं, वहीं दुष्कर्म संबंधी कानून का दुरुपयोग चरम पर पहुंच गया है। अब ऐसे भी मामले सामने आ रहे हैं, जहां एक ही महिला ने अलग-अलग पुरुषों पर चार-छह-दस मुकदमे करा दिए कि सबने शादी का झांसा देकर उसका शोषण किया। ऐसे मामलों में पुलिस ने सच जानने के बाद भी मुकदमे दर्ज किए और पुरुषों को जेल भेजा।

पाकिस्तान की सच्चाई आ रही सामने

अमेरिका की ओर से ‘द रेजिस्टेंस फ्रंट’ (टीआरएफ) को वैश्विक आतंकी संगठन घोषित किए जाने के बाद अब संयुक्त राष्ट्र सुरक्षा परिषद की एक ताजा रपट ने इस तथ्य की सत्यता के आधार को और मजबूत कर दिया है। सुरक्षा परिषद की किसी रपट में पहली बार टीआरएफ का जिक्र किया गया है और साथ ही इस बात को भी माना है कि यह आतंकी संगठन लश्कर-ए-तैयबा का ही एक मुखौटा है। इससे न केवल आतंक के खिलाफ लड़ाई में वैश्विक स्तर पर भारत के प्रयासों को बल मिला है, बल्कि पाकिस्तान एक बार फिर दुनिया के सामने बेनकाब हुआ है।

यह इसलिए महत्वपूर्ण है, क्योंकि पहलगाम हमले को अंजाम देने वाला आतंकी संगठन टीआरएफ ही था और उसने बाकायदा इसकी जिम्मेदारी भी ली थी। हालांकि, भारत-पाकिस्तान के बीच तनाव बढ़ने के बाद उसने किसी खास रणनीति के तहत अपना बयान वापस ले लिया था। सुरक्षा परिषद के इस कदम को भारत की कूटनीतिक सफलता के रूप में देखा जा रहा है। विदेश मंत्री एस जयशंकर ने कहा कि भारत ने टीआरएफ के नामक मंसूबों को दुनिया के सामने उजागर किया था और अब सुरक्षा परिषद ने भी इस आतंकी संगठन को चिन्हित कर दिया है।

संयुक्त राष्ट्र सुरक्षा परिषद ने



पहलगाम हमले के बाद एक बयान जारी कर कहा था कि ऐसे घृणित आतंकवादी कृत्य के लिए जिम्मेदार अपराधियों, साजिशकर्ताओं, वित्तपोषकों और प्रायोजकों को न्याय के कठघरे में लाना जरूरी है। हालांकि, पाकिस्तान के दखल के कारण उस बयान में टीआरएफ का जिक्र नहीं किया गया था। पाकिस्तान के विदेश मंत्री इशाक डार ने तब अपनी संसद में खुद यह दावा किया था कि उन्होंने सुरक्षा परिषद के बयान से टीआरएफ का नाम हटवा दिया है।

दरअसल, पाकिस्तान की पहले से यह रणनीति रही है कि उसकी धरती पर फैले रहे आतंक के वृक्ष को वैश्विक स्तर पर चिह्नित नहीं होने दिया जाए। अब सुरक्षा परिषद की इस रपट में टीआरएफ का नाम आना यह साबित करता है कि अंतरराष्ट्रीय स्तर पर पाकिस्तान की सच्चाई सामने आ रही है। साथ ही यह इस बात का भी संकेत है कि दुनिया आतंकवाद को लेकर पाकिस्तान के दावों को किस नजरिए से देखती है।

रपट में एक देश के उन दावों की भी खारिज कर दिया गया है कि लश्कर-ए-तैयबा निष्क्रिय हो चुका है। माना जा रहा है कि वह देश संभवतः पाकिस्तान ही है, क्योंकि यह बात छिपी नहीं है कि लश्कर-ए-तैयबा उसकी धरती पर ही फल-फूल रहा है। रपट में साफ कहा गया है कि पहलगाम आतंकी हमला लश्कर-ए-तैयबा के समर्थन के बिना संभव नहीं था और टीआरएफ तथा लश्कर-ए-तैयबा के बीच गहरे संबंध हैं।

आतंकवाद अब वैश्विक संकट बन चुका है

इस सब के बीच सवाल यह भी है कि क्या किसी आतंकी संगठन से वैश्विक स्तर पर चिह्नित कर देने से आतंकवाद पर अकुश लग जाएगा? जाहिर है, इसके लिए संयुक्त प्रयासों को धरातल पर उतरना होगा और आतंकियों की पहचान कर उनके खिलाफ कड़ी कार्रवाई करनी होगी। इसमें दोराय नहीं कि आतंकवाद अब वैश्विक संकट बन चुका है और इससे निपटने के लिए उसकी जड़ों पर प्रहार करना जरूरी है। यह तभी संभव होगा, जब आतंकियों के साथ-साथ उनके वित्तपोषकों और प्रायोजकों को भी न्याय के कठघरे में लाया जाएगा।

खबरें गांव की...

झगड़ा शांत कराने पहुंची ददिया सास की मौत, सदमे में बहू ने भी लगा ली फांसी

बदायूं. बदायूं जिले के बिल्सी क्षेत्र के नगला डल्लू गांव में गुरुवार को उस वक़्त हड़कंप मच गया जब एक ही परिवार में दो महिलाओं की मौत हो गई। एक तरफ जहां 90 वर्षीय बुजुर्ग महिला (ददिया सास) की मौत घरेलू झगड़े में हुई, वहीं दूसरी ओर बहू ने सदमे में फांसी लगाकर जान दे दी। गांव के रहने वाले जयवीर ने बताया कि बुधवार शाम करीब छह बजे उनके भतीजे दीपक जाट और उसकी पत्नी सपना जाट के बीच किसी बात को लेकर कहासुनी हो रही थी। उसी दौरान घर की 90 वर्षीय ददिया सास गंगा देवी झगड़ा शांत कराने पहुंचीं, लेकिन आरोप है कि इसी बीच धक्का लगाने से वह गिर गई। इसके बाद दो घंटे बाद उनकी हृदयगति रुकने से मौत हो गई। बताया गया कि इसी सदमे में गुरुवार सुबह पांच बजे बहू सपना अपने कमरे में गई और दरवाजा बंद कर फांसी लगा ली।

दर्शन कर लौट रहे दंपति पर हमला, लूट के दौरान महिला की हत्या, शक के घेरे में पति

बरेली. यूपी के बरेली में पूर्णागिरी से लौट रहे दंपति पर बदमाशों ने हमला कर दिया। मारपीट कर लूटपाट की और महिला की हत्या कर दी। मगर पुलिस जांच में सिर्फ हत्या करने की बात सामने आई है। महिला के पति की भूमिका संदिग्ध है, पुलिस उसकी जांच कर रही है। बदायूंए थाना बजीराज के गांव ब्यौली के रहने वाले ओम शर्न मौर्य बुधवार रात अपनी पत्नी अमरावती के साथ पूर्णागिरि से दर्शन कर लौट रहा था। रात में देर होने के कारण पर उसने आँवला के गांव मोतीपुरा से अपनी ससुराल से साले की मोटरसाइकिल ले ली। आरोप है कि बाइक से पत्नी संपा बदायूं जाते समय आँवला वजीरांग रोड पर रात्रि करीब 12:45 बजे कंशी गांव के निकट तीन-चार बदमाशों ने उन्हें रोक लिया। बदमाश उनके साथ छीना झपटी करने लगे। उनकी पत्नी ने विरोध जाताया तो उसे किसी धारदार हथियार से मारा और बदमाश नकदी व जेवर लूटकर भाग निकले। उन्होंने इसकी सूचना उसने अपने मित्र अनिल यादव को दी। अनिल ने डायल 112 को फोन किया और एंबुलेंस भी मौके पर पहुंची। मगर अस्पताल ले जाने दौरान अमरावती की मौत हो गई।

मेरठ में भीषण हादसा! प्राइवेट स्कूल वैन को केंटर ने मारी टक्कर, एक छात्रा की मौत

मेरठ. मेरठ में भीषण सड़क हादसा हो गया। हादसे में एक छात्रा की मौत हो गई। गुरुवार की सुबह कंकरखेड़ा थाना क्षेत्र अंतर्गत सरधना रोड नंगलाताशी में बच्चों से भरी प्राइवेट स्कूल वैन को तेज रफ्तार डीसीएम केंटर ने टक्कर मार दी। इस हादसे में पांचवी कक्षा की छात्रा की मौत हो गई। कई छात्राएं घायल हो गई हैं। पुलिस ने केंटर चालक को हिरासत में ले लिया है। पुलिस के अनुसार कंकरखेड़ा थाना क्षेत्र अंतर्गत सरधना रोड नंगलाताशी में सुबह में आर्मी पब्लिक स्कूल से संबंधित प्राइवेट स्कूल वैन बच्चों को लाने गई थी। नंगलाताशी में तेज रफ्तार से आ रही डीसीएम केंटर ने वैन में टक्कर मार दी। इस हादसे में कक्षा-5 की एक छात्रा आर्वा सिरोही की मौत हो गई। कई छात्राएं घायल हो गई हैं।

ट्रम्प ने इंडिया को डेड इकोनॉमी बताया

कहा- भारत और रूस अपनी अर्थव्यवस्था को साथ ले डूबें, मुझे क्या; कल से 25% टैरिफ लगेगा



वाशिंगटन. भारत पर 25% टैरिफ लगाने के बाद अमेरिकी राष्ट्रपति डोनाल्ड ट्रम्प ने भारत और रूस को डेड इकोनॉमी

ट्रम्प को भारत-रूस व्यापार पर आपत्ति
डोनाल्ड ट्रम्प ने 30 जुलाई को ऐलान किया कि भारतीय सामानों पर अमेरिका में 1 अगस्त से 25% टैरिफ लगेगा। उन्होंने रूस से व्यापार के चलते भारत पर पेनल्टी लगाने की बात भी कही। अपने सोशल मीडिया टुथ सोशल पर उन्होंने यह बात लिखी।

बताया। उन्होंने कहा- भारत और रूस अपनी अर्थव्यवस्था को साथ ले डूबें, मुझे क्या। एक दिन पहले ट्रम्प ने 1 अगस्त 2025 से भारत

पर टैरिफ लगाने की घोषणा की थी। अभी भारत पर अमेरिका का टैरिफ सामान के हिसाब से औसतन 10% के आसपास है।

डेड इकोनॉमी क्या होती है?

डेड इकोनॉमी का मतलब है ऐसी अर्थव्यवस्था जो रुक गई हो या तेजी से गिर रही हो। इसमें व्यापार, निवेश, और विकास लगभग ठप हो जाते हैं, और लोग इसे हमरी हुईर अर्थव्यवस्था कहते हैं क्योंकि इसमें हालात से उबरने की क्षमता नहीं रहती।

डोनाल्ड ट्रंप पगला गए हैं

चंद्रशेखर आजाद बोले- मोदी ने उनका सम्मान बढ़ाया, अमेरिका ने छुरा घोंपा

नई दिल्ली. अमेरिकी राष्ट्रपति डोनाल्ड ट्रंप द्वारा भारत पर 25 प्रतिशत टैरिफ लगाने की घोषणा पर यूपी के आजाद समाज पार्टी के नगीना सांसद चंद्रशेखर आजाद की प्रक्रिया आई है। चंद्रशेखर ने कहा कि डोनाल्ड ट्रंप पगला हो गए हैं। मैं साफ शब्दों में कहना चाहता हूँ कि वह किसी भी तरह से हमारे दोस्त नहीं हैं। हमारे प्रधानमंत्री ने उनका सम्मान बढ़ाने की कोशिश की, लेकिन उन्होंने कई बार हमारा अपमान किया है। अमेरिका ने बार-बार छुरा घोंपा। उन्होंने 'वह पाकिस्तान का समर्थन कर रहे हैं और हमारी सरकार का अपमान कर रहे हैं'।

चंद्रशेखर आजाद ने कहा कि



ट्रंप जिस तरह से भाषा का प्रयोग कर रहे हैं। उन्हें कोई अधिकार नहीं है। ऑपरेशन सिंदूर' के दौरान युद्धविराम में मध्यस्थता करके हमारी सरकार को नीचा दिखाने की कोशिश की। ट्रंप बार-बार कहते रहे कि सौजन्यपूर्ण हमने करवाया है। ट्रंप पाकिस्तान पर प्यार लूटा रहे हैं। अमेरिका पाकिस्तान की आर्थिक मदद कर रहा है। यही नहीं अमेरिका पाकिस्तान को हीरो बता

रहा है।
हमारी सरकार को निंदा प्रस्ताव लाना चाहिए

नगीना सांसद चंद्रशेखर ने आगे ने कहा कि ट्रंप ने बाज नहीं आ रहे हैं। वह हमारी सरकार का का बार-बार अपमान कर रहे हैं। उन्होंने कहा कि हमारी इकोनॉमी पर उनको बोलने का कोई अधिकार है। हमारी सरकार किस तरह से आगे बढ़ रही है। किस तरह हमारी सरकार मेहनत कर रही है। उन्हें क्या पता है? उनकी नीतियां अलग हैं। हमारी नीतियां अलग हैं। उन्होंने कहा कि हमारी सरकार को निंदा प्रस्ताव लाना चाहिए। इसी सदन में हम लोग समर्थन करेंगे।

अहमदाबाद प्लेन-क्रैश में जान गंवाने वाले के घर पहुंचे ठग

10 करोड़ दिलाने का झांसा दिया

उदयपुर. अहमदाबाद प्लेन क्रैश में जान गंवाने उदयपुर के वरदीचंद मेनारिया की मौत का पहाड़ जैसा दुख कम होने से पहले परिवार से रुपए ऐंठने के लिए ठग उनके घर पहुंच गए।

खुद को सुप्रीम कोर्ट का बताते हुए ठगों ने विमान निर्माता कंपनी बोर्डिंग पर केस करके 8 से 10 करोड़ रुपए दिलाने का झांसा दिया। पासपोर्ट मांगकर खाली स्टायम पेपर पर दस्तखत करवाने का दबाव भी बनाया। शक होने पर घर वाले ने पुलिस में मामला दर्ज करवाया है। गौरतलब है कि अहमदाबाद प्लेन क्रैश हादसे में उदयपुर के 5 लोगों सहित राजस्थान के 14 लोगों की मौत हुई थी।

वरदीचंद के बेटे दीपक मेनारिया ने वल्लभनगर पुलिस थाने में एकआईआर दर्ज कराई है। वरदीचंद मेनारिया (49) उदयपुर जिले के वल्लभनगर पुलिस थाना क्षेत्र के रूडेड़ा के रहने वाले थे।

दीपक मेनारिया के मुताबिक 17 जुलाई की रात भूपेंद्र नाम के व्यक्ति का कॉल आया था। उसने कहा- अहमदाबाद प्लेन क्रैश में आपके पिता की मौत हुई थी।

साध्वी प्रज्ञा, कर्नल पुरोहित समेत सातों आरोपी बरी

मालेगांव ब्लास्ट

कोर्ट बोला- बाइक प्रज्ञा की और कर्नल RDX लाए यह दोनों बातें साबित नहीं हुईं

मुंबई. महाराष्ट्र के मालेगांव ब्लास्ट केस में NIA स्पेशल कोर्ट ने साध्वी प्रज्ञा समेत सातों आरोपियों को बरी कर दिया है। इस केस में 7 मुख्य आरोपी थे। इनमें पूर्व भाजपा सांसद साध्वी प्रज्ञा ठाकुर, कर्नल प्रसाद पुरोहित, रमेश उपाध्याय, अजय राहिरकर, सुधाकर चतुर्वेदी, समीर कुलकर्णी और सुधाकर धर द्विवेदी शामिल थे। पॉइंटों के वकील शाहिद नवीन अंसारी ने कहा- हम एनआईए कोर्ट के फैसले के

खिलाफ हाईकोर्ट में अपील करेंगे। इस मामले में जांच एजेंसियां और सरकार फेल हुई है।

मालेगांव में 29 सितंबर 2008 को धमाका हुआ था। इसमें 6 लोग मारे गए थे और करीब 100 लोग घायल हुए थे। करीब 17 साल बाद आए फैसले में जज एंके लाहोटी ने कहा कि जांच एजेंसी आरोप साबित नहीं कर पाई है, ऐसे में आरोपियों को संदेह का लाभ मिलना चाहिए।

जज लाहोटी ने कहा कि



धमाका हुआ था, लेकिन यह साबित नहीं हुआ कि बम मोटरसाइकिल में रखा था। यह भी साबित नहीं हुआ कि

2025 को वाला था, लेकिन फिर कोर्ट ने इसे 31 जुलाई तक के लिए सुरक्षित रख लिया था। मालेगांव ब्लास्ट केस की शुरुआती जांच महाराष्ट्र ATS ने की थी। 2011 में केस NIA को सौंप दिया गया था। NIA ने 2016 में चार्जशीट दाखिल की थी। केस में 3 जांच एजेंसियां और 4 जज बदल चुके हैं। पूर्व मुख्यमंत्री उमा भारती ने कहा- 'आज की इस खुशी के लिए आपको पता नहीं हमने कितनी तकलीफ से गुजरे हैं। जब

कोई नहीं जा रहा था, तब मैं प्रज्ञा से मिलने नाशिक जेल गई थी।' यह कहते हुए उमा के आंसू छलक गए। उमा ने आगे कहा- आपको पता नहीं प्रज्ञा की कितनी सर्जरी हुई है। प्रज्ञा का शरीर खराब कर दिया गया। वो तो सूरज के जैसे झिलमिला रही थी और मैं रो रही थी। उसने मुझे सात्वना दी थी और मेरे आंसू पोंछे थे। उसने कहा था- देशवासियों से कह दो कि मैंने हिंदुत्व को कलंकित नहीं होने दिया।

हिंदू आतंकवादी हो सकते हैं

मालेगांव फैसले के बाद कांग्रेस सांसद के विवादित बोल

मुंबई. मालेगांव बम धमाका केस में साध्वी प्रज्ञा सिंह ठाकुर और कर्नल पुरोहित को बरी किए जाने पर कांग्रेस की सांसद रेणुका चौधरी ने विवादित बयान दिया है। उन्होंने कहा कि इस सरकार में इन लोगों को छूटना ही था। अब छूट गए हैं, देखते हैं कि आगे क्या होता है। ये हमें पहले से ही लग रहा था। यही नहीं रेणुका चौधरी ने कांग्रेस की ओर से हिंदू आतंकवाद जैसी टर्म दिए जाने पर माफी मांगने की बात से भी इनकार किया। यही नहीं उन्होंने कहा कि ऐसा कहने में कोई बुराई नहीं है।

रेणुका ने कहा कि आतंकवाद का कोई मजहब नहीं होता है। जब हम मुस्लिम आतंकवादी कहते हैं तो हिंदू आतंकवाद कहने की मजबूरी हो जाती है। इसीलिए हम



आतंकवाद ही कहते हैं। आतंकवादी किसी भी धर्म में हो सकते हैं। हिंदू धर्म में कई तरह की लोग होते हैं। यह पृष्ठ जाने पर कि क्या हिंदू आतंकवादी हो सकता है? इस पर रेणुका चौधरी ने कहा कि हां, हो सकते हैं। रेणुका चौधरी ने कहा कि आखिर नक्सली कौन हैं? उनका मजहब क्या है? क्या वे आतंकवादी थे? आप उन्हें क्या मानेंगे। रेणुका चौधरी ने कहा कि

हिंदू आतंकवादी हो सकता है। इस मामले में समाजवादी पार्टी के अध्यक्ष अखिलेश यादव का भी बयान आया है। उन्होंने कहा कि देश की आम जनभावना यही है कि दोषियों को सजा मिले। आम लोगों को यही लगता है कि जो लोग गलत हैं। उन्हें सजा मिले। यही नहीं उन्होंने कहा कि अमेरिका में जो हो रहा है, शायद उसे दबाने के लिए ऐसा किया गया है। एक खबर को दबाने के लिए नई खबर पैदा की गई है। बता दें कि इस मामले में बरी होते ही साध्वी प्रज्ञा अदालत में ही भावुक हो गई। उन्होंने रोते हुए कहा कि मेरे ऊपर आतंकवादी का टैग लगाया गया। मेरी पूरी जिंदगी ही बर्बाद हो गई। मैं तो एक संन्यासी थी तो जिंदा रह गई, जबकि हर दिन मर-मर कर मैं जो रही थी।



नई दिल्ली. मालेगांव ब्लास्ट को लेकर आए फैसले पर विपक्ष जमकर नाराजगी जाहिर कर रहा है। कांग्रेस के राज्यसभा सांसद इमरान प्रतापगढ़ी ने कहा है कि यह इंसाफ नहीं है। गुरुवार को NIA अदालत ने 2008 ब्लास्ट केस में भारतीय जनता पार्टी की पूर्व सांसद साध्वी प्रज्ञा सिंह ठाकुर समेत सभी आरोपियों को बरी कर दिया है। धमाके में 6 लोगों की मौत हो गई थी।

प्रतापगढ़ी ने कहा, 'कांग्रेस पार्टी पहले दिन से यह बात कह रही

रवि किशन बोले- कहीं समोसा छोटा, कहीं बड़ा मिलता है

संसद में मांग रखी- होटलों-ढाबों में भोजन की मात्रा का स्टैंडर्ड तय करने कागलू बने



नई दिल्ली. भाजपा सांसद और एक्टर रवि किशन ने बुधवार को सरकार से देशभर के होटलों, रेस्टोरेंट, ढाबों में परोसी जाने वाली खाने की चीजों की कीमतों को नियंत्रित करने के लिए कानून बनाने की मांग की। उन्होंने लोकसभा में शून्यकाल के दौरान कहा कि देश में कहीं भी, किसी भी खाद्य पदार्थ या व्यंजन की कीमतों और गुणवत्ता में कोई यूनिफार्मिटी नहीं है। रवि किशन लोकसभा में शून्यकाल के दौरान अपनी मांग रखी। उन्होंने कहा- कहीं आपको ढाबे में समोसा X दर पर मिलता है, जबकि Y दर पर। कहीं छोटा समोसा मिलता है, कहीं बड़ा। कुछ दुकानों पर दाल तड़का 100 रुपए में मिलती है, जबकि कुछ पर 120 रुपए में और किसी होटल में 1000 रुपए में।

रवि ने X पर एक पोस्ट में लिखा- देशभर के होटल और ढाबों में मिलने वाले भोजन की मात्रा का मानक तय हो। होटलों के मेन्यू कार्ड में सिर्फ कीमत लिखी होती है, मात्रा नहीं। इससे ग्राहकों को भ्रम होता है और भोजन का वेस्टेज भी होता है। मेरी मांग है कि कानून तय करें कि मेन्यू में कीमत के साथ-साथ खाद्य पदार्थ की मात्रा भी लिखी हो।

राहुल बोले-ट्रम्प ने सही कहा कि इंडियन इकोनॉमी मर चुकी



नई दिल्ली. कांग्रेस सांसद राहुल गांधी ने गुरुवार को अमेरिकी राष्ट्रपति डोनाल्ड ट्रम्प के भारतीय अर्थव्यवस्था को डेड इकोनॉमी (मृत अर्थव्यवस्था) बताने पर कहा- मुझे खुशी हुई कि अमेरिकी राष्ट्रपति ने फैक्ट बताया है।

राहुल ने गुरुवार को कहा कि पूरी दुनिया जानती है कि भाजपा ने अड़ाणी की मदद के लिए भारतीय अर्थव्यवस्था को बर्बाद कर दिया है। ट्रम्प सही कह रहे हैं। प्रधानमंत्री मोदी और वित्त मंत्री को छोड़कर सभी जानते हैं कि भारत की इकोनॉमी डेड है।

राहुल गांधी ने अपने X पर पोस्ट किया- भारत की इकोनॉमी मर चुकी है। इसे मोदी ने मार दिया।

1. मोदी-अड़ाणी की पार्टनरशिप
2. नोटबंदी और खामियों वाला GST
3. 'असेंबल इन इंडिया' फेल रहा (राहुल मेक इन इंडिया को असेंबल इन इंडिया कहते हैं)
4. MSMEs यानी छोटे-मध्यम उद्योग खत्म हो गए

राहुल का यह बयान ट्रम्प के उस बयान के बाद आया, जिसमें उन्होंने कहा कि मुझे फर्क नहीं पड़ता कि रूस और भारत अपनी डेड इकोनॉमी की कैसे संभालते हैं।

दरअसल बुधवार को अमेरिका ने भारत पर 25% टैरिफ की घोषणा की। इसके बाद से ही कांग्रेस समेत कई पार्टियों से जुड़े लोगों की प्रतिक्रियाएं सामने आ रही हैं।

6 भारतीय कंपनियों पर अमेरिकी एक्शन

■ **कहा- ईरान की तेल कंपनियों से चोरी-छिपे करोड़ों डॉलर का कारोबार किया**

अमेरिकी राष्ट्रपति डोनाल्ड ट्रम्प ने बुधवार देर रात ईरान से प्रतिबंधित रसायन और

पेट्रोकेमिकल उत्पादों की खरीद करने वाली 24 कंपनियों पर प्रतिबंध लगा दिया। इनमें 6 भारतीय कंपनियां भी हैं। इसके अलावा चीन की 7, UAE की 6, हॉन्गकॉंग की 3, तुर्किये और रूस की 1-1 कंपनी भी शामिल हैं।

अमेरिकी विदेश मंत्रालय ने इन प्रतिबंधों की

घोषणा की। मंत्रालय का कहना है कि इन कंपनियों ने 2024 में ईरानी मूल के 1000 करोड़ रुपए से ज्यादा के उत्पाद यूएई के रास्ते मंगावाए। ईरान इस पैसे न्यूक्लियर प्रोग्राम बढ़ा रहा है और आतंकी फंडिंग कर रहा है। मंत्रालय ने इसे अमेरिकी प्रतिबंधों का उल्लंघन बताया है।

उल्हासनगर महानगरपालिका, उल्हासनगर

प्रभाग समिती क्र.4

जा.क्र. उम्पा/सहा. आ/प्र.स4/486/2025
सहायक आयुक्त, प्र.स 4 कार्यालय,
उल्हासनगर महानगरपालिका,
उल्हासनगर-421005.
दिनांक : 30/07/2025

नोटीस

(महाराष्ट्र नागरी क्षेत्र झाडांचे संरक्षण व जतन अधिनियम 1975 चे कलम 8 (3) अन्वये)

उल्हासनगर महानगरपालिका क्षेत्रात प्रभाग समिती क्र.4 चे हद्दीत खाली नमुद केलेल्या ठिकाणी वृक्ष तोडणेसाठी प्रस्ताव प्राप्त झालेला आहे.

उपकेंद्र 110/22 के.व्ही., आकाश कॉलनी, गायकवाडपाडा, उल्हासनगर-421005

अ.क्र.	झाडांचा तपशिल	संख्या
1.	आंबा	09
2.	फणस	01
3.	शेवगा	01
4.	जाभुळ	01
5.	काजू	01
6.	जांजी	02
	एकूण	15

उक्त नमुद केलेल्या ठिकाणी असलेले वृक्ष तोडण्यासाठी कोणत्याही इसमाची हरकत असल्यास त्यांनी आपली हरकत लेखी स्वरुपात दिनांक 07/08/2025 पूर्वी सहायक आयुक्त तथा वृक्ष अधिकारी प्रभाग समिती क्र.4, अग्निशमन इमारत, उल्हासनगर-421005 या कार्यालयात सादर करावी. मुदतीत लेखी हरकत प्राप्त झाल्यास संबंधितास सुनावणी देऊन अंतीम निर्णय घेतला जाईल, विहित मुदतीत हरकत प्राप्त न झाल्यास प्रस्तुत प्रकरणी गुणवत्तेवर निर्णय घेण्यात येईल, याची नोंद घ्यावी.

सही/-
(अलका पवार)
वृक्ष अधिकारी तथा सहा आयुक्त
प्रभाग समिती क्र 4
उल्हासनगर महानगरपालिका

जा. क्र. उम्पा / पीआरओ /221/2025
दिनांक :- 31/07/2025

ओलिंपिक 2028 से बाहर हो सकते हैं पाकिस्तान-न्यूजीलैंड



ICC की क्षेत्रीय योग्यता प्रणाली बनी बाधा

128 साल बाद ओलिंपिक में क्रिकेट की वापसी

लॉस एंजिल्स ओलिंपिक 2028 में पूर्व टी-20 वर्ल्ड चैंपियन पाकिस्तान और न्यूजीलैंड की पुरुष टीमें टूर्नामेंट से बाहर हो सकती हैं। इसका मुख्य कारण इंटरनेशनल क्रिकेट काउंसिल (ICC) द्वारा ओलिंपिक क्वालिफिकेशन के

लिए निर्धारित क्षेत्रीय योग्यता प्रणाली है। 128 साल बाद 2028 ओलिंपिक में क्रिकेट की वापसी हो रही है, जिसमें मंस और विमेंस टीमें टी-20 फॉर्मेट में हिस्सा लेंगी। इसमें 6-6 टीमें हिस्सा लेंगी। एशिया, ओशिनिया, यूरोप और अफ्रीका से टॉप-टॉप टीमें होंगी क्वालिफाई ब्रिटिश अखबार द गार्जियन की रिपोर्ट के अनुसार, ICC ने ओलिंपिक के लिए क्षेत्रीय प्रणाली लागू करने का फैसला किया है। इसके तहत एशिया,

ओशिनिया, यूरोप, और अफ्रीका की टॉप रैंक वाली टीमें क्वालिफाई करेंगी। मेजबान देश होने के नाते अमेरिका (अमेरिका क्षेत्र का प्रतिनिधित्व करते हुए) को भी सीधा प्रवेश मिलेगा।

इस प्रणाली से वेस्टइंडीज की टीम भी प्रभावित हो सकती है, क्योंकि कैरेबियाई देशों को अमेरिका के साथ एक ही क्षेत्र में रखा गया है। वर्तमान टी-20 रैंकिंग के आधार पर, भारत (एशिया), ऑस्ट्रेलिया (ओशिनिया), ग्रेट ब्रिटेन (यूरोप), और साउथ अफ्रीका (अफ्रीका) क्वालिफाई करेंगे। अमेरिका मेजबान के रूप में हिस्सा लगेगा।

हालांकि, न्यूजीलैंड (वर्तमान में टी-20 रैंकिंग में चौथे स्थान पर) को ओशिनिया क्षेत्र से ऑस्ट्रेलिया (दूसरे स्थान पर) के सामने क्वालिफाई करने का मौका नहीं मिलेगा। इसी तरह, पाकिस्तान (आठवें स्थान पर) और श्रीलंका (सातवें स्थान पर) को एशिया क्षेत्र से भारत के सामने जगह नहीं मिलेगी।

संक्षेप...

कम कीमत पर सोना देने का लालच; 8 लाख रुपये की ठगी

नवी मुंबई. सानपाड़ा में एक व्यापारी को कम कीमत पर सोना देने का लालच देकर 8 लाख रुपये की ठगी का शिकार होना पड़ा। आरोपियों ने पैसे ले लिए और एक्सचेंज के दौरान सोना दिए बिना ही फरार हो गए। इस मामले में सानपाड़ा पुलिस स्टेशन में पांच अज्ञात लोगों के खिलाफ मामला दर्ज किया गया है। राकेश, राजेश, खन्ना और राजू, मीरा रोड के विनय नगर में रहने वाले 22 वर्षीय प्रेम भानुशाली से मिले।

उन्होंने प्रेम को बताया कि वह कम कीमत पर सोना खरीद सकता है और अगर वह इच्छुक हो तो उसे बता दें। इस लालच में आकर प्रेम ने सोना खरीदने का फैसला किया। इसके लिए उसने पैसे इकट्ठा किए और 8 लाख रुपये नकद जमा किए। उनकी बातचीत फरवरी 2025 में शुरू हुई। आखिरकार, पैसे इकट्ठा करने के बाद, प्रेम ने उससे सोना दिखाने को कहा, लेकिन वह अभी मौजूद नहीं है।

कबूतरों को दाना डालने वालों पर FIR करने की कोर्ट ने दी परमिशन

बॉम्बे हाईकोर्ट बोला कबूतरों को दाना चुगाना परेशानी बनता है : यह सेहत के लिए भी खतरा



मुंबई. बॉम्बे हाईकोर्ट ने कहा कि कबूतरों के झुंड को दाना डालना सार्वजनिक रूप से परेशानी पैदा करने वाला है। यह मुद्दा जन स्वास्थ्य से जुड़ा है और सभी उम्र के लोगों के स्वास्थ्य के लिए गंभीर और संभावित खतरा है।

30 जुलाई को जस्टिस जीएस कुलकर्णी और जस्टिस आरिफ डॉक्टर की बेंच ने पशु प्रेमियों की दायर याचिका पर सुनवाई की। कोर्ट ने मुंबई नगर निगम को दाना डालने वालों के खिलाफ FIR दर्ज करने का भी निर्देश दिया।

इसके अलावा कोर्ट ने BMC को शहर के कबूतरखानों में कबूतरों के जमावड़े को रोकने के लिए सभी जरूरी कदम उठाने और कड़े उपाय लागू करने का निर्देश भी दिया।

दरअसल, 3 जुलाई को इसी मामले की सुनवाई के दौरान कोर्ट ने BMC को किसी भी पुराने विरासती कबूतरखाने को ध्वस्त करने से रोक दिया था, लेकिन कहा था कि दाना डालने की अनुमति नहीं दे सकती।

पल्लवी पाटिल, स्नेहा विसारिया और सविता महाजन ने

सुनवाई के दौरान कोर्ट की बड़ी बातें...

अनुमति न मिलने के बावजूद लोग कबूतरखानों में कबूतरों को दाना डालना जारी रखे हुए हैं। अब यह स्थिति और भी जटिल हो गई है, क्योंकि पिछले आदेश में याचिकाओं को खारिज कर दिया गया था। नगर निगम के अधिकारियों को अपने कर्तव्यों का निर्वहन करने से रोका जा रहा है। कानून की अवहेलना की जा रही है। हम BMC को ऐसे किसी भी व्यक्ति और समूहों के खिलाफ मुकदमा चलाने की अनुमति देते हैं।

याचिका में दावा किया था कि BMC का यह काम पशु क्रूरता निवारण अधिनियम का उल्लंघन करता है।

मुंबई में क्या है दाना डालने वालों के खिलाफ नियम

महाराष्ट्र सरकार ने 3 जुलाई 2025 को विधायी सदन में घोषणा की कि मुंबई के सभी 51 कबूतरखानों को तत्काल बंद किया जाएगा। उसी दिन BMC को निर्देशित किया गया कि सारे फीडिंग स्पॉट बंद होने के बाद वहां

पर दाना डालने वालों के खिलाफ 500 का जुर्माना लगाया जाए।

कई मुंबई की रिसिडेंशियल सोसायटीज में यह नियम है कि कोई व्यक्ति खिड़की या बालकनी में कबूतरों को दाना नहीं डालेगा। ऐसा करने पर 500-1000 तक का फ्लैट-जुर्माना लगाया जा सकता है।

इसके अलावा महामारी रोग अधिनियम 1897 और महाराष्ट्र नगर पालिका अधिनियम 1949 की धारा 381 (B) के तहत भी कार्रवाई की जाती है।

मुंबई एयरपोर्ट पर दिव्या देशमुख का जोरदार स्वागत



मुंबई. फिडे महिला विश्व कप 2025 चैंपियन दिव्या देशमुख जब स्वदेश लौटी तो मुंबई एयरपोर्ट पर उनका जोरदार स्वागत हुआ। दिव्या यह खिताब जीतने वाली पहली भारतीय महिला हैं। मुंबई एयरपोर्ट पर दिव्या का स्वागत गर्मजोशी और गर्व के साथ किया गया और उनके इस दौरान उनकी ऐतिहासिक उपलब्धि को सराहा गया।

महज 19 साल की उम्र में, दिव्या ने प्रतिष्ठित फिडे महिला विश्व कप 2025 चैंपियन का खिताब जीतकर और प्रतिष्ठित ग्रैंडमास्टर खिताब हासिल करके इतिहास में अपना नाम दर्ज कराया है। दिव्या भारत की 88वीं ग्रैंडमास्टर हैं और यह उपलब्धि हासिल करने वाली चौथी भारतीय महिला हैं। उनकी जीत वैश्विक शतरंज में भारत की बढ़ती प्रमुखता का एक शानदार उदाहरण है।

डॉ. श्रीकृष्ण पांचाल ने संभाला ठाणे जिलाधिकारी का पदभार



डॉ. पांचाल 2016 बैच के आईएसएस अधिकारी

ठाणे. जिलाधिकारी अशोक शिनगारे हुए सेवानिवृत्त। उन्होंने ने आज डॉ. श्रीकृष्ण पांचाल को सौंपी कमान। डॉ. पांचाल व्यवसाय में अपने कार्यकाल के दौरान, व्यवसाय जिला परिषद ने वर्ष 2020-21 में यशवंतराव चव्हाण पंचायत राज पुरस्कार का राज्य स्तरीय प्रथम पुरस्कार और महिला एवं बाल विकास विभाग के अंतर्गत योजना के सफल क्रियान्वयन के लिए राज्य स्तरीय प्रथम पुरस्कार जीता। कोविड काल में मिशन कायाकल्प का क्रियान्वयन किया गया और आरएच, पीएचसी, उपकेंद्रों में सुधार किए गए इसके

शिक्षा- MBBS, सरकारी मेडिकल कॉलेज और सर जेजे गुप ऑफ अस्पताल मुंबई

उद्गौर, जिला लातूर के मूल निवासी

बाद, जालना जिले में मराठा आरक्षण आंदोलन के अनुरूप, राज्य सरकार और आंदोलनकारियों के बीच समन्वय और संवाद स्थापित करके आंदोलन की अवधि को संवेदनशीलता से संभाला। मुख्यमंत्री के 100 दिन कार्यक्रम के लिए राज्य स्तरीय प्रथम पुरस्कार जीता। कोविड काल में मिशन कायाकल्प का क्रियान्वयन किया गया और आरएच, पीएचसी, उपकेंद्रों में सुधार किए गए इसके

कर्नाला नागरी सहकारी बैंक धोखाधड़ी मामले

386 करोड़ की अचल संपत्ति नीलाम करने का आदेश



मुंबई. प्रवर्तन निदेशालय (ईडी) की मुंबई यूनिट ने पनवेल के कर्नाला नागरी सहकारी बैंक लिमिटेड धोखाधड़ी मामले में 386 करोड़ रुपए की अचल संपत्ति सक्षम प्राधिकारी, एमपीआईडी (महाराष्ट्र सरकार द्वारा नियुक्त) को वापस कर दी है, ताकि इसे बैंक के उन जमाकर्ताओं के बीच वितरित किया जा सके, जिन्होंने अपना पैसा खो दिया है। ईडी की जांच में पता चला है कि जालसाजी और धोखाधड़ी के अपराध से अर्जित आय विवेकानंद शंकर पाटील और उनके रिश्तेदारों द्वारा नियंत्रित विभिन्न संस्थाओं में

स्थानांतरित कर दी गई थी। उन्होंने कर्नाला नागरी सहकारी बैंक लिमिटेड से निकाली गई धराशिका उपयोग विभिन्न संपत्तियों और परिसंपत्तियों खरीदने के लिए किया था। अपराध से प्राप्त इस राशि का उपयोग महाराष्ट्र के रायगड जिले में विभिन्न स्थानों पर अचल संपत्ति खरीदने में किया गया था।

386 करोड़ रुपए मूल्य की ये संपत्तियां धन शोधन निवारण अधिनियम (पीएमएलए) की धारा 5 के तहत 17 अगस्त 2021 और 12 अक्टूबर 2023 को कुर्क की गई थी। इस बीच आरबीआई द्वारा नियुक्त परिसमापक ने पीएमएलए की धारा 8(8) के तहत विशेष स्थायालय में इसकी वापसी के लिए एक आवेदन दायर किया, जिस पर ईडी ने सहमति दे दी है।

वरिष्ठ पत्रकार अरविंद त्रिपाठी सम्मानित

कल्याण. कल्याण शहर के प्रतिष्ठित सांस्कृतिक गणेश उत्सव महामंडल द्वारा आयोजित भव्य समारोह में नवभारत टाइम्स के वरिष्ठ पत्रकार अरविंद त्रिपाठी को उत्कृष्ट पत्रकारिता के लिए सम्मानित किया गया। यह सम्मान उन्हें शिवसेना के विधायक विश्वनाथ भोईर और महेश गायकवाड के द्वारा प्रदान किया गया। कार्यक्रम में समाज के विभिन्न क्षेत्रों में विशेष योगदान देने वाले अनेक व्यक्तियों को भी सम्मानित किया गया।

गणेश महामंडल के अध्यक्ष मुकेश झा और महेश गायकवाड ने अपने वक्तव्य में कहा, अरविंद त्रिपाठी ने पत्रकारिता को एक सामाजिक उत्तरदायित्व के रूप में निभाया है। उन्होंने न केवल समस्याओं को उजागर किया, बल्कि समाज को जागरूक करने और सकारात्मक दिशा में प्रेरित करने का कार्य भी किया। उनकी



लेखनी में सच्चाई, निष्पक्षता और जनहित की भावना स्पष्ट झलकती है। इसीलिए इस वर्ष उन्हें सम्मानित करना हमारे लिए गौरव की बात है।

त्रिपाठी पत्रकारिता जगत में 15 वर्षों से अधिक का अनुभव रखते हैं और ठाणे जिले के कल्याण-डोंबिवली, उल्हासनगर, अंबरनाथ और बदलापुर जैसे क्षेत्रों की सामाजिक, राजनीतिक और आपराधिक घटनाओं पर गहरी पकड़ रखते हैं। उन्होंने हमेशा उन

मुद्दों को प्राथमिकता दी है जो आम जनता के जीवन को प्रभावित करते हैं। सम्मान ग्रहण करते समय अरविंद त्रिपाठी ने कहा, “यह सम्मान मेरे लिए गर्व की बात है, लेकिन साथ ही यह मेरी जिम्मेदारियों को और बढ़ाता है। पत्रकारिता मेरे लिए केवल पेशा नहीं, बल्कि समाज के प्रति सेवा का माध्यम है। मैं इस विश्वास और प्रेम के लिए महामंडल व आयोजकों का हृदय से आभार प्रकट करता हूँ।”

भिवंडी महानगरपालिका ने महामारी की रोकथाम के लिए उठाए कदम

भिवंडी. भिवंडी मनपा द्वारा बारिश में होने वाले संक्रामक बीमारियों की रोकथाम की खातिर पूर्णतया सज्ज होकर कार्य कर रही है. आयुक्त अनमोल सागर ने अधिकारियों की बैठक कर संक्रामक बीमारियों के निवारक उपाय करने के निर्देश दिए हैं. मनपा रैल्वे विभाग कर्मियों ने मनपा के अधिकार क्षेत्र में समाज के सदस्यों को एक पत्र दिया है कि मलेरिया, डेंगू और चिकनगुनिया के खिलाफ कैसे निवारक उपाय किए जाने चाहिए. यदि रोगी को बुखार होता है, तो रोगी को निकटतम नागरिक स्वास्थ्य केंद्र में जाना चाहिए और इलाज करवाना चाहिए. साथ ही, भिवंडी मनपा के जिन क्षेत्रों में डेंगू और मलेरिया के मरीज पाए जाते हैं, वहां वाई समिति द्वारा नियमित रूप से धुआं और किटनाशक दवा



का छिड़काव आदि किया जा रहा है. नागरिकों को महामारी रोगों पर स्वास्थ्य शिक्षा प्रदान की जा रही है. शहरवासियों से अपील मनपा के चिकित्सा विभाग द्वारा जारी एक प्रेस विज्ञप्ति में बताया गया है कि, शहर के नागरिकों को अपने घरों के आसपास साफ पानी जमा नहीं होने देना चाहिए, प्लास्टिक की पानी की टंकियों को हफ्ते में एक दिन सूखा रखना चाहिए और पानी भरने के बाद कपड़े से ढक देना चाहिए. घर के कूलर, एसी, रेफ्रिजरेटर, पक्षियों

के दाना, छोटे पेड़ों के गमले, नारियल के खोल, टूटे टायर आदि में पानी जमा न होने दें. डेंगू के मच्छर इनमें मौजूद साफ पानी में पनपते हैं. किसी भी तरह का बुखार होने पर तुरंत नजदीकी नागरिक स्वास्थ्य केंद्र जाकर रक्त जांच करवाएँ. डेंगू बुखार से संक्रमित मच्छर के काटने से किसी को भी डेंगू बुखार हो सकता है. निजी अस्पतालों और निजी प्रयोगशालाओं को भी डेंगू से संक्रमित मरीजों की जानकारी निकटतम नागरिक स्वास्थ्य केंद्र को देने का आदेश दिया गया है. शहर के नागरिकों से अपील की गई है कि वे मलेरिया, डेंगू और चिकनगुनिया से बचाव के लिए उपरोक्त उपायों का उपयोग करके नगर निगम प्रशासन का सहयोग करें.

आदिवासी चिंबीपाड़ा में उप-जिला अस्पताल की मांग को लेकर जोरदार प्रदर्शन

उप-विभागीय अधिकारी को सौंपा मांग का ज्ञापन

भिवंडी. भिवंडी आरपीआई सेक्युलर की ओर से तालुका युवा अध्यक्ष अजिंक्य गायकवाड के नेतृत्व में भिवंडी के उप-विभागीय अधिकारी अमित सानप के कार्यालय के सामने तालुका के कंबा और चिंबीपाड़ा के बीच चिंबीपाड़ा स्थित प्राथमिक स्वास्थ्य केंद्र को उप-जिला अस्पताल में बदलने की मांग को लेकर विरोध प्रदर्शन किया गया. विरोध प्रदर्शन

में पार्टी के राज्य महासचिव किरण चन्ने, पूर्व पंचायत समिति अध्यक्ष श्रीधर खरीक, संजय वरघाड़े, दत्ता शिरकारी, आतिश कदम, अंकुश पाटिल और पंचक्रोशी के कई नागरिक शामिल हुए. आंदोलन को संबोधित करते हुए अजिंक्य गायकवाड ने जोर देकर कहा कि भिवंडी का पारोल रोड, एक सुंदर और विशाल आदिवासी क्षेत्र है, जिसकी आबादी 50,000 से ज्यादा है. चूँकि इस क्षेत्र की सभी ग्राम पंचायतें आदिवासी बहुल हैं, इसलिए उन्हें पेसा के अंतर्गत शामिल किया गया है. पूरे विशाल



क्षेत्र में एक भी निजी अस्पताल नहीं है. नागरिकों के लिए चिंबीपाड़ा प्राथमिक स्वास्थ्य केंद्र ही एकमात्र विकल्प है, लेकिन यहाँ के नागरिकों को इलाज के लिए भिवंडी

पहुँचने में एक घंटे से ज्यादा समय लगता है. इसलिए यहाँ एक उप-जिला अस्पताल की जरूरत है. इलाज के लिए यात्रा करना जीवन के लिए खतरा बन गया है, खासकर

गर्भवती महिलाओं के लिए.

इस क्षेत्र में सर्पदेश के मरीज भी बड़ी संख्या में पाए जाते हैं. महत्वपूर्ण बात यह है कि बरसात के मौसम में, काम्बे गांव के पास की सड़क बाढ़ के दौरान पूरी तरह से पानी में डूब जाती है, उस समय भिवंडी शहर के लिए कोई वैकल्पिक सड़क नहीं होने से बड़ी समस्या पैदा होती है. आरपीआई सेक्युलर पार्टी के राज्य महासचिव किरण चन्ने ने मांग की है कि सरकार को इस मांग पर गंभीरता से विचार करना चाहिए. चिंबीपाड़ा स्थित प्राथमिक स्वास्थ्य केंद्र को

ग्रामीण अस्पताल में परिवर्तित किया जाना चाहिए. बढ़ती जनसंख्या को ध्यान में रखते हुए, भिवंडी के ग्रामीण क्षेत्रों के लिए एक अलग स्वास्थ्य प्रणाली स्थापित की जानी चाहिए. इस अवसर पर उप-विभागीय अधिकारी अमित सनप को एक ज्ञापन सौंपा गया, जिसमें मांग की गई कि सरकार को इस क्षेत्र में हमेशा एम्बुलेंस सेवाएं उपलब्ध करानी चाहिए और तालुका के सभी प्राथमिक स्वास्थ्य केंद्रों और उप-केंद्रों की गुणवत्ता में सुधार करना चाहिए.

अवैध बांग्लादेशियों के बर्थ सर्टिफिकेट रद्द करेगी सरकार

मुंबई. महाराष्ट्र सरकार ने राज्य में अवैध रूप से रह रहे बांग्लादेशियों पर सख्त कार्रवाई की शुरुआत कर दी है. सरकार ने साफ कर दिया है कि फर्जी बर्थ सर्टिफिकेट से बन रही घुसपैठ अब नहीं चलेंगी. सरकार ने अवैध बांग्लादेशियों के बर्थ सर्टिफिकेट रद्द करने का आदेश दिया है. राज्य के कैबिनेट मंत्री चंद्रशेखर बावनकुले ने बुधवार को बताया कि सरकार ने बांग्लादेशियों की पहचान और कार्रवाई के लिए विशेष टास्क फोर्स गठित कर दी है. जो भी बांग्लादेशी नागरिक फर्जी दस्तावेजों के सहारे

महाराष्ट्र में रह रहे हैं, उनकी लिस्ट तैयार की जा रही है. लेकिन सवाल यह है कि इनके बर्थ सर्टिफिकेट बने कैसे? सरकार ने सभी जिलों को आदेश दिया है कि 15 अगस्त तक सभी फर्जी बर्थ सर्टिफिकेट की जांच पूरी की जाए और उन्हें तत्काल रद्द किया जाए. यानी अब बांग्लादेशियों के लिए महाराष्ट्र में छिपकर रहना आसान नहीं होगा. बावनकुले ने कहा अब तक जिन्हें राजनीतिक संरक्षण मिलता रहा, उन पर भी शिकंजा कसने का समय आ गया है. अवैध दस्तावेज से

मिली कोई भी सरकारी सुविधा अब नहीं मिलेगी.

फर्जी बर्थ सर्टिफिकेट आखिर बने कैसे?

दरअसल, यह पूरा नेटवर्क स्थानीय अधिकारियों के मिलीभगत, दलालों की सेंटिंग और कमजोर निगरानी पर टिका है. नगरपालिकाओं और पंचायत कार्यालयों में कुछ कर्मचारियों ने रिश्वत लेकर बिना जांच के सर्टिफिकेट जारी कर दिए. कई बार स्थानीय नेताओं के दबाव या सिफारिश पर भी यह हुआ. इन

फर्जी नागरिकों ने पहले किराये के पते, फर्जी स्कूल दाखिले या आधार जैसी पहचान बनवाई. फिर इन्हीं के सहारे जन्म प्रमाणपत्र हासिल कर लिए. इसके लिए स्थानीय एजेंटों का पूरा नेटवर्क काम करता है. कुछ मामलों में स्कूल रजिस्टर में झूठी जानकारी डालकर भी बर्थ सर्टिफिकेट बनवाए गए. डिजिटल रजिस्ट्रेशन की कमी और दस्तावेजों की क्रॉस वरिफिकेशन न होने से यह फर्जीवाड़ा आसानी से हुआ. अब सरकार की टास्क फोर्स हर सर्टिफिकेट की फील्ड वरिफिकेशन के साथ जांच करेगी.

उर्वशी रौतेला का बैग लंदन एयरपोर्ट से चोरी

एक्ट्रेस का दावा- लज्जरी बैग में 70 लाख के गहने बोली- अन्याय सहना, अन्याय को दोहराना

उर्वशी रौतेला ने दावा किया है कि लंदन एयरपोर्ट से उनका एक बैग चोरी हुआ, जिसमें 70 लाख

रुपए के गहने थे। एक्ट्रेस ने इस बात की पूरी जानकारी इंस्टाग्राम पर दी है। वो अपनी स्टोरी में बताती हैं कि जब वो विंबलडन देखने लंदन गई थीं, तब गैटविक एयरपोर्ट की लैगेज बेल्ट से उनका लज्जरी बैग चोरी हो गया। इंस्टाग्राम पोस्ट में उर्वशी फ्लाइट डिटेल के साथ डियोरे बैग की फोटो शेयर कर लिखती हैं- ‘अन्याय सहना अन्याय को दोहराना है। विंबलडन के दौरान मुंबई से एमिरेट्स की उड़ान भरने के बाद गैटविक एयरपोर्ट पर हमारा विंबलडन डियोरे ब्राउन बैग बेल्ट से चोरी हो गया। इसे वापस पाने के लिए तत्काल मदद का अनुरोध।’

अपने इस पोस्ट में उन्होंने एयरलाइंस एमिरेट्स और लंदन पुलिस को टैग किया है और अधिकारियों से तत्काल कार्रवाई करने की रिक्वेस्ट की है। एक्ट्रेस ने बताया कि उन्होंने एयरपोर्ट ऑफिसर ने अभी तक उनकी शिकायत का जवाब नहीं दिया है। बता दें कि हाल ही में खबर हुए विंबलडन में उर्वशी ने खूब सुर्खियां बटोरी थीं। वो महिला सिम्लस का मैच देखने के लिए लंबवू डॉल्स का कलेक्शन बैग में लटककर पहुंची थीं। इसके अलावा ये भी कहा जा रहा था कि उन्होंने जो ड्रेस पहनी है, उसकी कीमत 14 करोड़ रुपए है।

NIA अदालत ने मुंब्रा नकली मुद्रा मामले में सुनाई सजा

मुंबई. राष्ट्रीय जांच एजेंसी (एनआईए) की विशेष अदालत ने 2019 के मुंब्रा नकली मुद्रा मामले में, दूसरे आरोपी जसीम उर्फ वसीम सलीम शेख को दोषी ठहराते हुए 5 साल, 7 महीने और 10 दिन के सश्रम कारावास की सजा सुनाई है. इसके साथ ही, अदालत ने जसीम पर 10,000 रुपये का जुर्माना भी लगाया है. उसे भारतीय दंड संहिता (आईपीसी) की विभिन्न धाराओं के तहत दोषी पाया गया है.

यह मामला अगस्त 2019 में सामने आया, जब मुंब्रा पुलिस ने खुफिया जानकारी के आधार पर जसीम के घर की तलाशी ली थी. उस दौरान उन्हें 500 रुपये के

मूल्यवर्ग में 82,000 रुपये के नकली भारतीय मुद्रा नोट (एफआईसीएन) बरामद किया था. जांच में पता चला कि जसीम ने कर्नाटक के चिक्काबल्लापुरा जिले में ताल गौरीबिदानूर के, केएसआरटीसी बस स्टैंड के बाहर राजा कृष्ण अडवा से नकली नोटों की डिलीवरी ली थी. मुंब्रा पुलिस ने जसीम और अडवा के खिलाफ अगस्त 2019 में आरोप पत्र दायर किया था. एनआईए ने मामले की जांच अपने हाथ में लेने के बाद तीसरे आरोपी इशाक खान की संलिप्तता का खुलासा किया था. जो उस समय कोलकाता जेल में एक अन्य अपराध के लिए बंद था.

FOLLOW US

@ulhasvikas | ulhasvikas@gmail.com

Google Play

GET IT ON ULHAS VIKAS

Subscribe to our **ULHAS VIKAS** YouTube Channel

Subscribe

सुबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का लोकप्रिय हिंदी दैनिक

सब पे नजर, सबकी खबर Since 1985

www.ulhasvikas.com

epaper.ulhasvikas.com

Chief Editor **Hero Ashok Bodha** L.L.B., BMM, MA (PS)